



ఒక్కోసారి జీవితంలో చిన్న చిన్న ఆశయాలు నెరవేర్చుకోవాలన్నా సంవత్సరాల తరబడి ఎదురు చూడవలసి ఉంటుంది. మావయ్య మనసులో కూడా చిరకాలంగా తిప్ప వేసుకున్న జీవితాశయంలాంటి కోరిక ఇంత కాలానికి ఇప్పుడు నెరవేరబోతోంది. అందుకేలాగుంది అంత ఆనందం.

కానీ ఈ సంతోషమంతా కేవలం మావయ్య వ్యక్తిగత ఆనందమే అయింది. ఎందుకంటే ఆయన తీసుకున్న నిర్ణయం అటు మా అత్తయ్యకు గాని, ఇటు పిల్లలకు గాని నచ్చలేదు. అది మావయ్య పట్టించుకోలేదు. ఇంతకాలం పరిస్థితులకు సరిపడి గడిపారు. భార్యను సాధించలేక, పిల్లల చదువులను దృష్టిలో ఉంచుకొని, తన ఉద్యోగ బాధ్యతల మూలంగా తప్పనిసరిగా అజ్ఞాతవాసం చేయవలసి వచ్చింది. ఇక ఇప్పుడు ఎవరికిష్టం వున్నా లేకపోయినా తన సొంత ఊరికి వెళ్ళి అక్కడ స్థిరపడాలని పట్టుదలతో ఉన్నాడు. ఆయన ఆ విషయం ఎప్పుడో మర్చిపోయాడని భావించిన భార్య ఆశ్చర్యపోయింది. "మీరు వస్తే రండి, లేకపోతే లేదు నేను మాత్రం నా వేండ్ర అగ్రహారం వెళ్ళి తీరుతాను. అంతేకాదు అక్కడే నా రిటైర్డ్ లైఫ్ గడపాలని నా ఆశ."

వాళ్ళు అక్కడికి రావడానికి ఇష్టపడరని మావయ్యకి తెలుసు. సిటీ లైఫ్ బాగా అలవాటు పడిపోయారు, వాళ్ళకి ఆ మారుమూల పల్లె అంటే ఏమాత్రం కుతూహలం లేదు. ఎప్పుడన్నా శాస్త్రుల్లు మావయ్య ఊరి పేరు తలపెట్టినా "అబ్బా బోర్ డాడీ" అంటారు. ఆ ఇంట్లో వేండ్ర అగ్రహారంతో అటాచ్మెంట్, సెంటిమెంట్ ఉన్నది ఒక్క మావయ్యకు మాత్రమే.

కానీ మావయ్య తపన నాకు కాస్త అతిగా అనిపిస్తోంది. పుట్టి పెరిగిన ఊరంటే ఎవరికైనా కొద్దో, గొప్పో అభిమానం ఉంటుంది. అది సహజమే. కానీ ఈ ఆపేక్ష మావయ్యలో మోతాదుకు మించి కాస్త విడ్డూరమనిపిస్తోంది. అయినా ఆయన నిర్ణయాన్ని మనసులో మెచ్చుకోకుండా వుండలేకపోయాను.

ఇక్కడ మా వెంకటశాస్త్రి మావయ్యను గురించి కాస్త వివరంగా చెప్పాలి. మా మాతామహులకు ఇద్దరు పిల్లలు. మా అమ్మ - మావయ్య. మా తాతగారు ఆ ఊరికి మకుటంటేని మహారాజు. సుమారు వెయ్యి గడపలున్న ఆ అగ్రహారానికి ఆయనే మునసబు - కరణం - ఊరి పెద్ద. ఆ విలేజ్ కి కర్త - కర్మ - క్రియ ఆయనే. నిస్వార్థంగా ఊరికోసం తాపత్రయపడే వారు. ఆయన ప్రేమాభిమానాల్ని చవి చూడని మనిషి ఆ పల్లెలో లేడని చెప్పవచ్చు. ఎవరికి ఏ కష్టమొచ్చినా అది తనదిగానే భావించి ఆదుకునే వారాయన. ఆయన గాంధేయవాది. ముతక ఖద్దరు, పంచ, జుబ్బలతో అంత పెద్ద కామందు... సాదాసీదా మనిషిలా ఉండేవారు. అందుకే ఊరివాళ్ళందరూ ఆయన వైదో భూస్వామిలా, ధనవంతునిలా కాకుండా తమలో ఒకనిగా - సాటి మనిషిగా భావించే వారు.

ఆ ఊరికి ఆయనకు అవినాభావ సంబంధం తరతరాలుగా

వచ్చింది. ఆయన ఊరందరివాడూ, ఊరంతా ఆయనది. కులాలు, మతాలు, వర్గభేదాలు ఆ అపురూపమైన సంబంధానికి ఏమాత్రం ఆటంకంగా ఉండేవి కావు. వాళ్ళ వ్యక్తిత్వ విశేషం - జీవిత విజయ రహస్యం.

ఆ ఊరిలో పిల్లలకు విద్యా సౌకర్యం, మంచి వైద్య సదుపాయం ఉండేవి కావు. ఐదవ తరగతి వరకూ వీధి బడి ఉండేది. హైస్కూలుకు వెళ్ళాలంటే పది మైళ్ళు పట్నం వెళ్ళి చదువుకోవాల్సి వచ్చేది. ఊళ్ళో ఆచారి గారు ఆయుర్వేద వైద్యం చేసేవారు. తప్పకపోతే పట్నానికి తీసుకెళ్ళి పెద్ద డాక్టరుకు చూపించుకునే వాళ్ళు. మావయ్య కూడా అలాగే చదువుకున్నాడు. ఆయన ఎంతో తెలివైన వాడని పేరు తెచ్చుకున్నాడు. తాతయ్యంటే ఆయనకు ప్రత్యక్ష దైవమే. తల్లి దండ్రుల పట్ల అంతటి భక్తిభావం ఉండటం అరుదు. మావయ్య తీరే వేరు. తాతయ్య మాట శిలాశాసనంలా ఎంచి పాటించేవాడు. తాతయ్య ఆయన్ని ఎంతో గొప్ప వ్యక్తిని చెయ్యాలని కలలు కనేవాడు.


మావయ్య ఆయన ఆశయాల్ని నెరవేర్చాడు. ఉన్నత విద్య పూర్తి చేసి మంచి ఉద్యోగంలో స్థిరపడ్డాడు.

కాలక్రమంలో ఆ కుటుంబంలో ఎన్నో మార్పులు వచ్చాయి. కొద్ది సంవత్సరాలలో అమ్మమ్మ, తాతయ్య చనిపోయారు. ఆయన మరణించాక తను పల్లెలో వుండి తాతయ్య లేనిలోటును భర్తీ చెయ్యాలని ఆశపడ్డాడు మావయ్య. కానీ అప్పటికే మంచి పాజి ప్షన్ లో ఉండటం వలన అత్తయ్య, పిల్లలు ఆయన్ని ఉద్యోగం వదులుకొని పల్లెలోకి వచ్చి వుండే ఆలోచనను వ్యతిరేకించారు. మావయ్య కూడా పరిస్థితులతో రాజీపడి తన ఆశయాల్ని పక్కన ఉంచేశారు.

ఇప్పుడు ఇన్నేళ్ళకు మావయ్యకు స్వేచ్ఛ లభించింది. ఉద్యోగ బరువు బాధ్యతల నుండి విముక్తుడయ్యాడు. ఇక అతన్ని సిటీకి కట్టిపడేసే బంధం ఏదీ లేదు. "అందరూ నన్నో వెర్రివాడిలా చూస్తున్నారు. నా మనసుని ఎవరూ గ్రహించలేకపోతున్నారు. ఇంతకాలం ఉద్యోగమనీ - పిల్లల చదువులనీ ఎక్కడెక్కడో తిరిగాను. ఇకనైనా మన ఊరికెళ్ళి అక్కడి ప్రజలకు చేతనైన సేవ చేసుకుంటూ వుండాలని నా కోరిక... మా నాన్న ఆ ఊరిలో ఎంత ఆనందంగా, హాయిగా ఉన్నారో... నేనూ అలాగే అక్కడ గడపాలి. నాన్న మసలిన కోనలో నేనూ వుండాలి. అక్కడే నేను కూడా గతించిపోవాలి-" మావయ్య మాటలలోని ఆర్తి తీవ్రత నన్ను కదిలించివేసింది.

'జననీ జన్మభూమిశ్చ... స్వర్గాదపీ గరీయసీ' అన్నారు అందుకే లాగుంది. కన్నతల్లి, పుట్టి పెరిగిన గడ్డ స్వర్గాన్ని మించినవి అంటారు. మొత్తానికి అన్ని అవరోధాలను అధిగమించి ఎంతో వ్యతిరేకతను

నాన్నా మనసులో కోసినది... - సుమిత్రా ధర్మకృష్ణ



గ్రాఫిక్: బాబు

తట్టుకొని తన కోరిక నెరవేర్చుకున్నారు మావయ్య. ఆ పల్లెలో మావయ్య రీసెటిల్మెంట్ కేసీనూ తోడ్పడ్డాను. మావయ్యకు నాకు మధ్య 15 సంవత్సరాల వయోభేదముంది. కానీ మావయ్య వాకో స్నేహితుడిలా కనిపిస్తాడు. మనిషి కరుకుగా, కఠినంగా అనిపించినా మనసులోని సున్నితత్వాన్ని గ్రహించటం వల్లనేమో ఆయన నాకు సమవయస్కుల వలే మిత్రుడిలా కనిపిస్తాడు. బాహ్య ప్రవర్తనను, ఆకారాన్ని బట్టి మనిషి అంతరంగాన్ని తెలుసుకోవడం కష్టం.

ఏమైనా శాస్త్రుల్లు మావయ్య కోరిక తీరినందుకు ఆయనతో పాటు నేనూ ఎంతో ఆనందించాను. ముందు ఎంత వద్దన్నా అత్తయ్య కూడా ఆయన్ను అనుసరించి వచ్చింది. విదేశాల్లో చదువుకుంటున్న పిల్లలు ఇప్పట్లో వచ్చి ఆయనతో కలిసేది లేదు.

రెట్టించిన ఉత్సాహంతో మావయ్య పల్లెలో ప్రవేశించాడు. లక్షలాది బ్యాంక్ బ్యాలెన్స్, మారుతికారు వూరా హంగులతో దర్బంగా ఊళ్ళో పునఃప్రవేశం చేశాడు. తాతయ్య అన్ని వందల ఎకరాల

ఆసామి అయినా చాలా సాదాగా, సామాన్యడిగా వుండేవాడు. కారులో తీవిగా ఇంటి ముందు కారు ఆపి దిగిన మావయ్యను ఎవరూ ఎదురు వచ్చి ఊరిలోకి ఆహ్వానించలేదు. పెద్ద చిన్న - ఆడామగా అంతా దూరంగా నిలబడి కారు అందాన్ని అబ్బురంగా చూశారే తప్ప కారులోంచి దిగిన మావయ్యని పట్టించుకోలేదు.

“పంతులు గోరి అబ్బాయి లాగుంది” అని యథాలాపంగా గొణుక్కుని మగవాళ్ళు తుండు దులిపి తలకు చుట్టి పనులకు పోయారు. ఇది మావయ్యకు ఎదురైన మొదటి ఆశాభంగం.

“చాలా సంవత్సరాలైంది వచ్చి. మెల్లిగా పరిచయాలు పెంచుకోవాలి. చూశావుగా ప్రసాదూ ఈ ఊరు ఒక్కడుగు కూడా ముందుకు పోలేదు. అప్పుడెలా ఉందో ఇప్పుడూ అలాగే వుంది. స్కూలు లేదు, హాస్పిటల్ లేదు, పక్కా రోడ్లు లేవు. మన దేశంలో చాలా మారుమూల పల్లెలు ఎదుగూ, బొదుగూ లేకుండా ఇల్లాగే ఉండిపోతున్నాయి. ఈ ఊర్లో పుట్టి పెరిగిన వాళ్ళం ... దీని బాగో





గులు మనమైనా పట్టించుకోవాలి కదా... ఏమంటావు."

నేను తల ఊపాను.

"మావయ్య ఈ ఊరికి చెయ్యవలసింది ఎంతో వుంది. కాని ఆయన ఏమన్నా చెయ్యగలడా..?" అన్న అనుమానం నా మనసులో లేకపోలేదు. నేను ఈ తరం మనిషిని. ఈ కాలపు మనుషుల తీరు తెన్నులు, ఆలోచనా సరళి ఆశలు - ఆశయాలు కొంతవరకు అర్థం చేసుకోగలను.

మావయ్య ఆశయాలు, ఆలోచనలు తాతయ్య కాలంలోనే ఆగి పోయాయి. కాలంతో మారిన సమాజాన్ని మానవ మనస్తత్వాన్ని అందుకోలేక పోతున్నాడు. పల్లెలో ముదిరిన వర్గభేదాలు, కులమత వైషమ్యాలు, రాజకీయాలు ఇవేమీ ఆయనకు పట్టినట్టు లేదు. ఇన్ని

బాబీ డియోల్ తో
మిసీ ఇంటర్వ్యూ



సాఫ్ట్ వుడ్స్ లాగా

తారలతో మిసీ

ఇంటర్వ్యూలు

ఇప్పుడు బాగా

పాపులర్

అవుతున్నాయి.

బాబీతో జరిపిన చిన్న

సంభాషణ:

ఇష్టమై రంగు - నలుపు

పానీయం - లిఫ్ట్

డీన్ - మలాయ్

కోస్తా

స్థలం - శాన్

ప్రాన్సిస్కా

(క్రికెటర్ : కపిల్దేవ్)

సంవత్సరాల తరువాత అకస్మాత్తుగా ఊళ్ళో ప్రవేశించి అక్కడ పాతుకు పోయిన ఆధిపత్యాన్ని జయించి తనేదో చేద్దామనుకోవడం ఎంత మటుకు సాధ్యం?

నేనీమాటలు పైకి అనలేదు, అవి మావయ్య మనసు నొప్పించడం నాకిష్టం లేదు. ఆయన స్వచ్ఛమైన ఆశయంతో, ఆరోగ్యకరమైన, నిస్వార్థమైన, పరహిత ఆలోచనలతో వచ్చాడు. ఒకనాటి తన తండ్రి స్థానాన్ని తను భర్తీ చెయ్యగలనని నమ్మకంతో ఉన్నాడు. చూద్దాం!

స్వంత ఖర్చులతో రోడ్డు బాగు చేయిద్దామంటే ఆధిపత్యపు అడ్డంకి, స్కూలు, కాలేజీల కొరకు ప్రాజెక్ట్ తయారుచేస్తే అదో రాజకీయం. వైద్య సదుపాయం అంటే మరో అడ్డంకి. ఏది చేద్దా

మన్నా, ఏ మంచి పని సాధిద్దామన్నా ఆ అగ్రహారంలో వేళ్ళూనుకున్న ఆధిపత్యం అడ్డు తగలడం ఆయన సున్నిత మనస్సు తట్టుకోలేకపోయింది.

చివరికి అన్నపూర్ణకు నిలయమైన తన గోదావరి జిల్లాలు రొయ్యల చెరువుల పేరుతో పంట పొలాలు కనుమరుగవుతోంటే ఆయన తట్టుకోలేక ఎదురు తిరిగి ప్రజల్ని చైతన్యవంతం చేయతల పోస్తే అక్కడ ఆశాభంగమే. చివరకు తన పితృర్జితం ద్వారా సంక్రమించిన సుక్షేత్రమైన పొలాలు కూడా తన అనుమతి లేకుండా రొయ్యల సాగుకు గురవుతూంటే ప్రతిఘటించిన తనకు తన స్థిరాస్తి కూడా దక్కని దుస్థితి. ఇదంతా కాలమహిమ. తన తండ్రి హయాంలోని వానపాములు ఈ రోజు తనను త్రాచుపాములై కంటేయ ప్రయత్నిస్తోంటే ఆయన తట్టుకోలేక పోతున్నాడు.

"నేను చెప్తే విన్నారు కాదు ... నా ఊరు ... నా ఊరు అని ఆరాటపడిపోయారు. ఈ ఊరిని ఉద్ధరించేయ్యాలని వెర్రి పరుగులు తీశారు. ఈ ఊళ్ళో ఉన్న రాజకీయం ఎక్కడా లేదు" అత్యయ్య నన్ను చూడగానే కళ్ళనీళ్ళ పర్యంతమైంది.

"మావయ్యకు ఎలా వుంది?" సీటీలో పెద్ద హాస్పిటల్ లో మావయ్యను చేర్చారు. ఇన్సెంటివ్ కేర్ లో చికిత్స చేస్తున్నారు. ఆయనకు రెండు రోజుల క్రితం హార్ట్ స్ట్రోక్ వచ్చింది. వెంటనే సీటీకి తరలించారు.

"ఈ ఊరు కొందరి స్వార్థపరుల చేతుల్లో వుంది. వాళ్ళకు రాజకీయ పలుకుబడి వుంది. అందుకని వాళ్ళకు భయపడి ఊరంతా వాళ్ళ చెప్పుచేతల్లో ఉంటుంది. అధిక లాభాల కోసం, పంట భూముల్ని రొయ్యల కయ్యలుగా మారుస్తోంటే వాళ్ళకి నచ్చచెప్పాలని చూశారు. బంగారం పండే పంట భూములు పాడు చెయ్యొద్దన్నారు. వాళ్ళు వినలేదు. మీ మావయ్య ఆశలన్నీ అడియాశలైపోయాయి" అత్యయ్య కూడా మావయ్య మనసు అర్థం చేసుకున్నట్లుంది. ఆయన ఆశయ భంగానికి పడిన వేదన ఆమె కూడా అనుభవిస్తోంది.

అసలే పెద్ద వయసు. ఏ విధమైన ఆశాభంగాన్నీ తట్టుకోలేని సున్నిత హృదయం శాస్త్రుల్లు గారిది. ఆయన స్థితి నాకు జాలి వేసింది. ఎందుకింత చాదస్తం, ఏమిటీ వెర్రి. కాస్త ఆరోగ్యం కుదుటపడగానే మావయ్యను పల్లె నుంచి తీసుకు పోవాలని మేమంతా స్థిరంగా నిర్ణయించుకున్నాం.

మావయ్య బ్రతికి బయటపడ్డాడు. కాస్త కోలుకున్నాక మేమంతా చుట్టుముట్టి బ్రెన్ వాష్ చేశాం. ఆయనా ఫలించని ప్రయత్నాలతో విసిగిపోయినట్లున్నాడు, అనారోగ్యం మనిషిని కాస్త మెత్తపరిచింది "సరే" అన్నాడు.

"కానీ ఒక షరతు మీదైతేనే" అన్నాడు.

"ఎవరికైనా మృత్యువు అనివార్యం. ముందే చెప్తున్నాను. నేను ఎక్కడ మరణించినా నా అంత్యక్రియలు మన వేండ్ర అగ్రహారంలోనే జరగాలి. మా నాన్న సమాధి పక్కనే నాకూ."

చలించిన భారమైన హృదయంతో ఆయన స్మృతి పథంలోని "నాన్న మసలిన కోనలో" నేనూ లీనమైపోయాను.



ఆంధ్రజ్యోతి సచిత్ర వారపత్రిక